

இனிமையான குழந்தைகளே! தந்தை உங்களுக்கு நினைவூட்டுகிறார் - நீங்கள் தூய்மையாய் இருந்தீர்கள், பிறகு 84 பிறவிகள் எடுத்து எடுத்து தூய்மையற்றவர் ஆகிவிட்டீர்கள், இப்போது மீண்டும் தூய்மையடையுங்கள்.

கேள்வி . ஒன்றும் புரியாதவரிலிருந்து புத்திசாலிகளாக ஆகக் கூடிய குழந்தைகளிடம் தந்தை எந்த விஷயத்தைக் கேட்டு முயற்சிக்கான எந்த வழியைக் காட்டுகிறார்?

பதில். குழந்தைகளே! நான் உங்களுக்கு எவ்வளவு செல்வங்கள் கொடுத்திருந்தேன், உங்களிடம் அளவற்ற செல்வம் இருந்தது, பின் நீங்கள் இந்த அனைத்தையும் எங்கே இழந்தீர்கள்? நீங்கள் இந்த அளவு ஒன்றுமில்லாதவராக எப்படி ஆனீர்கள்? தங்கக்குருவியாய் இருந்த பாரதம் பின் இப்படி கீழானதாக எப்படி ஆகி விட்டது? இப்போது தந்தை வழி காட்டுகிறார் - குழந்தைகளே! மீண்டும் முயற்சி செய்து, இராஜயோகம் கற்று நீங்கள் சொர்க்கத்தின் எஜமான் ஆகுங்கள்.

ஓம் சாந்தி! குழந்தைகள் இங்கே யாரை நினைவு செய்கின்றனர்? தம்முடைய எல்லைக்கப்பாற்பட்ட தந்தையை நினைவு செய்கின்றனர். அவர் எங்கே இருக்கிறார்? பதீத பாவன் என்று அவர் அழைக்கப் படுகிறார்.....இன்றைய நாட்களில் சன்னியாசிகளும் பதீத பாவன சீதாராம் என்று கூறுகின்றனர்...அதாவது தூய்மையற்ற எங்களை தூய்மைப்படுத்தக்கூடியவரே வருக! புதிய உலகம் சத்யுகம் தூய்மையான உலகம் ஆகும், கலியுகம் தூய்மையற்ற பழைய உலகம் என்று கூறப்படுகிறது என்பதை குழந்தைகள் புரிந்து கொள்கின்றனர். இப்போது நீங்கள் எங்கே அமர்ந்துள்ளீர்கள்? கலியுகத்தின் இறுதியில். ஆகையால் பாபா எங்களை தூய்மையற்ற நிலையிலிருந்து தூய்மையாக்குங்கள் என்று அழைக்கின்றனர். நாம் யார்? நாம் (அஹம்) ஆத்மா ஆவோம். ஆத்மாதான் தூய்மையடைய வேண்டும். ஆத்மா தூய்மையடைகிறது என்றால் பின் சரீரமும் தூய்மையாகக் கிடைக்கிறது. ஆத்மா தூய்மையற்றதாக இருந்தால் பிறகு சரீரமும் தூய்மையற்றதாக இருக்கிறது. இந்த சரீரமோ மண் பொம்மையாக உள்ளது. ஆத்மாவோ அழிவற்றதாகும். ஆத்மா இந்த கர்மேந்திரியங்கள் மூலம் கூறுகிறது, ஆத்மா அழைக்கிறது - நாங்கள் மிகவும் பதீதமடைந்து விட்டோம் (தூய்மையற்றவராகிவிட்டோம்) வந்து எங்களை பாவனமாக்குங்கள். தந்தை தூய்மைப்படுத்து கிறார், 5 விகாரங்களின் ரூபத்தில் இராவணன் தூய்மையற்றவராக்குகிறார். சத்யுகத்தை பாவனம் என்றும், கலியுகத்தை பதீதம் என்றும் கூறப்படுகிறது. இப்போது தந்தை உங்களுக்கு நினைவூட்டியுள்ளார் - நீங்கள் தூய்மையானவராக இருந்தீர்கள். பிறகு இப்படி இப்படியாக 84 பிறவிகள் எடுத்தீர்கள், இப்போது பல பிறவிகளுக்குப்பின் இறுதியிலும் இறுதியில் உள்ளீர்கள். 84 பிறவிகள் முடிந்து விட்டன. இது மனித சிருஷ்டி என்ற விருட்சம் (மரம்) ஆகும், நான் இதன் விதை வடிவம் ஆவேன். ஓ! பரம பிதா பரமாத்மா என்று என்னை அழைக்கின்றனர். அவரே இறைத் தந்தை, விடுவிப்பவர் மற்றும் வழி காட்டியும் ஆவார். ஒவ்வொருவரும் என்னை விடுவியுங்கள், மேலும் வழிகாட்டியாகி சாந்தி தாமம் அழைத்துச் செல்லுங்கள் என்று கூறுகின்றனர். நிலையான அமைதி எப்படி கிடைக்கும்? என்று சன்னியாசிகள் முதலானோரும் கூறுகின்றனர். இப்போது சாந்தி தாமமோ மூல வதனமாக உள்ளது. அங்கிருந்து பிறகு பாகத்தை நடிப்பதற்காக ஆத்மாக்கள் வருகின்றனர். அங்கே ஆத்மாக்கள் மட்டுமே உள்ளனர், சரீரம் இருப்பதில்லை. ஆத்மாக்கள் ஆடையற்றவராக அதாவது சரீரம் இன்றி இருக்கின்றனர். அது சாந்தி தாமம் அதாவது விகாரமற்ற உலகம் அங்கே ஆத்மாக்கள் வசிக்கின்றனர். எப்படி நாம் ஏணியில் இறங்கியபடி வந்தோம், கீழே இறங்க 84 பிறவிகள் ஆனது என்பது ஏணிப்படிகளின் படத்தில் கூட குழந்தைகளுக்குப் புரிய வைக்கப்பட்டது. அதிக பட்சம் இந்த 84 பிறவிகள் ஆகும். பின் சிலர் ஒரு பிறவி கூட எடுக்கின்றனர். ஒன்றிலிருந்து 84 பிறவிகள் வரை எடுப்பவர்கள் உள்ளனர். ஆத்மாக்கள் மேலிருந்து வந்தபடியேதான் உள்ளனர். நான் தூய்மைப்படுத்துவதற்காக வந்துள்ளேன் என்று இப்போது தந்தை கூறுகிறார். குழந்தைகள் கடிதம் எழுதினால் முகவரி எழுதுகின்றனர் - சிவ பாபா கேர் ஆப் பிரம்மா பாபா. சிவ பாபா ஆத்மாக்களின் தந்தையாக உள்ளார் மற்றும் பிரம்மா ஆதி தேவன், ஆதாம், தாதா (முத்த அண்ணா) என்று அழைக்கப்படுகிறார். தாதாவின் சாரீரத்தில் பாபா வருகிறார். ஓ! பதீத பாவனா! வருக! என்று நீங்கள் என்னை அழைத்தீர்கள் என்று கூறுகிறார். ஆத்மாக்கள் இந்த சரீரத்தின் மூலம் அழைத்தனர். ஆத்மா தான் முக்கியமானது அல்லவா? இது துக்க தாமமாக உள்ளது. இங்கே பாருங்கள், திடீரென்று அமர்ந்த படியே அகால மரணம் ஏற்பட்டு விடுகிறது. சிறிய குழந்தைகளும் கூட இறந்து விடுகின்றனர். சத்யுகத்தில் அகால மரணம் ஒருபோதும்

உண்டாவதில்லை. இங்கேயோ அமர்ந்தபடியே இறந்து விடுகின்றனர். அங்கே இப்படிப்பட்ட உடல் நலக்குறைவு ஏதும் ஏற்படுவதில்லை. அதன் பெயரே சொர்க்கம். எவ்வளவு நல்ல பெயராக உள்ளது. சத்யுகம், சொர்க்கம் (ஹெவன்) என்று பெயரைக் கேட்கும் போதே மனதில் மகிழ்ச்சி உண்டாகிறது. கிறிஸ்துவுக்கு 3000 வருடங்களுக்கு முன் சொர்க்கம் இருந்தது என்று கிறிஸ்தவர்களும் கூறுகின்றனர். இங்கே பாரத வாசிகளுக்கோ இது தெரியாது, ஏனென்றால் அவர்கள் சுகத்தையும் அதிகம் பார்த்திருக்கின்றனர், அப்படியே துக்கத்தையும் அதிகம் பார்த்துக் கொண்டிருக்கிறார்கள். தமோபிரதானம் அடைந்துள்ளனர். 84 பிறவிகளும் கூட அவர்களுடையதுதான் ஆகும். அரைக்கல்பத்திற்குப் பிறகு பிற தர்மத்தவர் வருகின்றனர். அரைக்கல்ப காலம் தேவி தேவதைகள் இருந்த போது வேறு தர்மங்கள் இருக்கவில்லை என்பதை இப்போது நீங்கள் புரிந்துள்ளீர்கள். திரேதா யுகத்தில் இராம ராஜ்யம் இருக்கும்போது கூட இஸ்லாமியர், பௌத்தர்கள் இருக்கவில்லை. மனிதர்களோ ஆழ்ந்த காரிருளில் உள்ளனர். உலகத்தின் ஆயுள் லட்சக்கணக்கான வருடங்கள் என்று சொல்லி விடுகின்றனர், ஆகையால் கலியுகம் இன்னும் சிறிய குழந்தையாக உள்ளது என்று மனிதர்கள் புரிந்து கொள்கின்றனர். கலியுகத்தின் ஆயுள் முடிந்து விட்டது என்பதை இப்போது நீங்கள் புரிந்து கொள்கிறீர்கள். பிறகு சத்யுகம் வரும், ஆகையால் நீங்கள் தந்தையிடம் சொர்க்கத்தின் ஆஸ்தியை எடுப்பதற்காக வந்துள்ளீர்கள். நீங்கள் அனைவரும் சொர்க்க வாசிகளாக இருந்தீர்கள். தந்தை வருவதே சொர்க்கத்தை ஸ்தாபிப்பதற்காக. மற்ற அனைவரும் சாந்திதாமம் வீட்டிற்குச் சென்று விடுகின்றனர். பிறகு இங்கு வந்து பாகதாரிகளாக (நடிகர்கள்) ஆகின்றனர். சரீரம் இல்லாமல் ஆத்மா பேச முடியாது. அங்கே சரீரம் இல்லாததால் ஆத்மா அமைதியில் இருக்கிறது. அதற்கு மூல வதனம், சாந்தி தாமம் என்று சொல்லப்படுகிறது. இந்த விஷயங்கள் சாஸ்திரங்களில் இல்லை. சாஸ்திரங்களையோ மனிதர்கள் உருவாக்கியுள்ளனர். சத்யுகத்தில் இவை (சாஸ்திரங்கள்) இருப்பதில்லை. பக்தியே செய்வதில்லை, ஆகையால் சாஸ்திரங்களின் அவசியமும் இருப்பதில்லை. தேவதைகள் பக்தி செய்வதில்லை. பிறகு மனிதர்கள் தேவதைகளை பக்தி செய்கின்றனர். அது தேவதைகளின் உலகம் இது மனிதர்களின் உலகம் ஆகும். தேவதைகளின் இராஜ்யம் இருந்தது. இப்போது இல்லை. அவர்கள் எங்கு சென்றார்கள் என்று யாருக்கும் தெரியவும் தெரியாது. இந்த லட்சுமி நாராயணரின் வம்சம் இருந்தது, இந்த ஞானம் இப்போது உங்களுக்கு கிடைக்கிறது. மற்ற எந்த மனிதர்களிடமும் இந்த ஞானம் கிடையாது. பாபா தான் வந்து மனிதர்களுக்கு இந்த ஞானத்தைக் கொடுக்கிறார், இதன் மூலம் மனிதர்கள் தேவதைகளாக ஆகிவிடுகிறார்கள். நீங்கள் மனிதரிலிருந்து தேவதை ஆவதற்காகத்தான் இங்கு வருகிறீர்கள். தேவதைகள் ஒருபோதும் அசுத்தமான உணவுகளைச் சாப்பிடுவதோ பீடி போன்றவற்றைக் குடிப்பதோ கிடையாது. அவர்கள் தேவதைகள் ஆவர். இங்கே அனைவரும் மனிதர்கள் ஆவர். அவர்கள் தூய்மையானவர்கள், இவர்கள் தூய்மையற்றவர்கள். பாபா அமர்ந்து ஆத்மாக்களிடம் பேசுகிறார். ஆத்மாதான் இந்த உறுப்புகள் மூலம் கேட்கிறது. சாஸ்திரங்களில் இந்த விஷயங்கள் இல்லை. சத்யுகத்தில் இராவணன் இருப்பதே இல்லை. துக்கத்தின் பெயரே இல்லை. பிறகு மெது- மெதுவாக துக்கம் ஆரம்பமாகிறது. அப்போது உங்களிடம் அளவற்ற செல்வம் இருந்தது. பக்திமார்க்கத்தில் நீங்கள் கோயில்களைக் கட்டுகிறீர்கள். முதன் முதலில் சோம்நாத் கோயில் உருவாகிறது. பெரிய பெரிய வைர வைபுரியங்கள் உங்களிடம் இருந்தது. அவற்றை நீங்கள் மதிப்பிடவே முடியாது. சோம்நாத் கோயில் முக்கியமானது. ராஜாக்கள் அனைவரும் தத்தமது கோயில்களை உருவாக்குகிறார்கள். ஏனெனில், அவர்கள் பூஜை செய்ய வேண்டியதாகிறது. பூஜை கூட முதன் முதலில் சிவனுக்கு நடக்கிறது. சோம்நாத் என்றும் கூட சிவனை சொல்லப்படுகிறது. சோம்நாத் என்றால், சோமரசத்தை அருந்த வைப்பவர் என்பது பொருளாகும். ஞானம் அமிர்தம் அல்லவா! ஆகையால், பாபா வந்து புரிய வைக்கிறார். பாபாவைத்தான் சத்தியமானவர் என்று சொல்லப்படுகிறது. நான்தான் வந்து பாரதத்தை சத்தியமான கண்டமாக ஆக்குகிறேன் என்று பாபா சொல்கிறார். நீங்கள் அனைவரும் எப்படி தேவதைகளாக ஆக முடியும் என்பதைக் கூட உங்களுக்கு கற்றுக் கொடுக்கிறேன். சிவபாபா பிரம்மா மூலமாக காரியம் செய்கிறார். பிரம்மா கருப்பாக ஆகிவிட்டார். ஏனெனில், பல பிறவிகளின் இது கடைசி பிறவி அல்லவா! இவர் பிறகு அழகாக மாறுவார். கிருஷ்ணருடைய சித்திரம் கூட அழகாகவும் மற்றும் கருப்பாகவும் இருக்கிறது அல்லவா! மியூசியத்தில் பெரிய நல்ல நல்ல சித்திரங்கள் இருக்கின்றன. அதை வைத்து நீங்கள் நல்ல முறையில் புரிய வைக்க முடியும். நாம் நம்முடைய வீடாகிய சாந்திதாமத்திற்குச் செல்கிறோம் என்று நீங்கள் தெரிந்திருக்கிறீர்கள். நாம் அங்கே வசிக்கக் கூடியவர் ஆவோம். பிறகு இங்கே வந்து பாகத்தை நடிக்கிறோம். இங்கே சாது சந்நியாசி போன்ற யாரும் படிப்பிப்பதில்லை என்ற நம்பிக்கை முதலில் குழந்தைகளுக்கு ஏற்பட வேண்டும். இவர்

சிந்துவில் வசித்திருந்தார். ஆனால், இவருக்குள் யார் பிரவேசமாகி பேசுகின்றாரோ அவர் ஞானக் கடல் ஆவார். அவரை யாரும் தெரிந்து கொள்வதில்லை. ஓ! இறை தந்தையே! என்று சொல்லவும் செய்கின்றனர். ஆனால், அவருடைய பெயர், ரூபம், காலம், தேசம் என்ன என்பது யாருக்கும் தெரியாது. பிறகு, சர்வவியாபி என்று சொல்லிவிடுகிறார்கள். பரமாத்மா எங்கே இருக்கிறார்? என்று கேட்டால் எல்லா இடத்திலும் இருக்கிறார், அனைவருக்குள்ளும் இருக்கிறார் என்று சொல்வார்கள். இப்போது ஒவ்வொருவருக்குள்ளும் ஒவ்வொருவருடைய ஆத்மா அமர்ந்திருக்கிறது. பாபா! வந்து தூய்மையற்ற எங்களை தூய்மையாக்குங்கள் என்று பரமாத்மா தந்தையை அழைக்கின்றனர். இந்த தொழில் அல்லது சேவையைச் செய்வதற்காக நீங்கள் என்னை அழைக்கிறீர்கள். மிக மோசமாக இருக்கும் எங்களை வந்து சத்தப்படுத்துங்கள் என்று தூய்மையற்ற உலகத்தில் பாபாவுக்கு அழைப்பு விடுக்கின்றனர். பாபா தூய்மையான உலகத்தைப் பார்ப்பதே இல்லை. தூய்மையற்ற உலகத்தில் தான் உங்களுக்கு சேவை செய்ய வந்திருக்கிறார். இப்போது இந்த இராவண ராஜ்ஜியம் அழிந்து போய்விடும். மற்றபடி ராஜ்யோகம் கற்கக் கூடிய நீங்கள் அங்கே சென்று ராஜாக்களுக்கெல்லாம் ராஜா ஆகின்றீர்கள். உங்களை பல தடவை அப்படி ஆக்கியுள்ளேன். முதன் முதலில் பிராமண குலம், பிரஜாபிதா பிரம்மா கூட பாடப்படுகிறார் அல்லவா! அவரை ஆதாம், ஆதிதேவ் என்று சொல்லப்படுகிறது. இது யாருக்கும் தெரியாது. நிறைய பேர் வந்து கேட்டு பிறகு மாயையின் வசமாகிவிடுகின்றனர். புண்ணிய ஆத்மா ஆகிக்கொண்டே பாவ ஆத்மா ஆகிவிடுகின்றனர். மாயை மிகவும் பலம் வாய்ந்தது, அனைவரையும் பாவ ஆத்மா ஆக்கிவிடுகிறது. இங்கே தூய்மையானவர், புண்ணிய ஆத்மா யாருமே கிடையாது. தேவி தேவதைகள் தான் தூய்மையான ஆத்மாக்களாக இருந்தனர். எப்போது அனைவரும் தூய்மை இழந்து விடுகின்றனரோ அப்போது தந்தையை அழைக்கின்றனர். இப்போது, இராவண ராஜ்ஜியம் தூய்மையற்ற உலகம் ஆகும். இதை முன் காடு என்றும் சொல்லப்படுகிறது. சத்யுகம் பூக்களின் தோட்டம் ஆகும். முகலாய தோட்டத்தில் (டில்லியில் உள்ள ஒரு பிரசித்தி பெற்ற தோட்டம்) எவ்வளவு முதல் தரமான மலர்கள் இருக்கின்றன. எருக்கம் பூக்களும் அங்கே இருக்கும். ஆனால், அதனுடைய வித்தியாசத்தை யாரும் புரிந்து கொள்வ தில்லை. சிவனுக்கு மேல் ஏன் எருக்கம் பூக்களைப் போடுகிறார்கள்? என்று இதைக்கூட பாபா புரிய வைக்கிறார். எப்போது நான் படிப்பிக்கின்றேனோ, அப்போது அவர்களில் சிலர் முதல் தரமான பூக்களாக இருக்கின்றனர், சிலர் முத்துக்களாக இருக்கின்றனர், சிலர் ரத்தினமாக இருக்கின்றனர், சிலர் எருக்கம் பூக்களாகவும் இருக்கின்றனர். வரிசைக்கிரமமாக இருக்கிறார்கள் அல்லவா! ஆக, இதைத்தான் துக்கதாமம், மரணலோகம் என்று சொல்லப்படுகிறது. சத்யுகத்தை அமரலோகம் என்று சொல்லப்படுகிறது. தந்தை தான் புதிய உலகத்தை உருவாக்குகிறார். அவரைத்தான் ஞானம் நிறைந்தவர் என்று சொல்லப்படுகிறது. அவர் சைத்தன்யமான (உயிரோட்டமுடைய) விதை ரூபம் ஆவார். அவரை ஞானக்கடல் சொல்லப்படுகிறது. அவர் அனைவருடைய மனதையும் அறிந்தவர், அந்தர்யாமி என்பது கிடையாது. மனிதர்கள் இப்படி பொய் சொல்லி விடுகின்றனர். மற்றபடி ஞானக்கடல் என்பது தான் சரியாகும். அவர் சைத்தன்யமான விதை ரூபம் ஆவார். உலகத்தின் முதல்-இடை-கடைசியைத் தெரிந்திருக்கிறார். ஆகையால், ஞானக்கடல் என்று சொல்லப்படுகிறார். உலகத்தின் முதல்-இடை-கடைசியின் ஞானத்தை குழந்தைகளாகிய உங்களுக்கு கொடுத்துக் கொண்டிருக்கிறார். சத்யுகம், திரேதாயுகம், துவாபரயுகம், கலியுகம் இந்த சக்கரம் சுற்றிக் கொண்டே இருக்கிறது. சங்கமயுகத்தில் உலகம் மாற்றம் அடைகிறது.

இப்போது நீங்கள் சங்கமயுகத்தில் நிற்கிறீர்கள். மற்றும் நீங்கள் ராஜ யோகிகள் ஆவீர்கள். பாபா வந்து படிப்பிக்கிறார். யார் பாபாவின் குழந்தைகளாக ஆகின்றனரோ அவர்கள் இராஜ யோகம் கற்கின்றனர். பாபா, பாபாவாகவும் இருக்கிறார், பிறகு சுப்ரீம் ஆசிரியராகவும் இருக்கிறார், சுப்ரீம் தந்தையாகவும் இருக்கிறார் என்ற முக்கியமான இந்த விஷயத்தை முதலில் புரிந்து கொள்ள வேண்டும். இப்போது உங்களுக்கு சிவபாபா படிப்பிக்கிறார். இவர் உங்களுடைய சத்குருவும் ஆவார். நீங்கள் அனைவரையும் திரும்ப அழைத்துச் செல்கிறீர்கள். இதை சிவனின் மண ஊர்வலம் என்று சொல்லப்படுகிறது. அனைத்து பக்தர்களுக்கும் பகவான் படிப்பித்து சொர்க்கவாசியாக ஆக்கிவிடுகிறார். இந்த விஷயங்கள் எந்த சாஸ்திரங்களிலும் கிடையாது. இந்த தாதாவோ நிறைய சாஸ்திரங்களைப் படித்துள்ளார். சிவதந்தை இவற்றைப் படிப்பதில்லை. பாபாவோ அவரே சத்கதி வழங்கக் கூடிய வள்ளல் ஆவார். அவர் எந்த சாஸ்திரத்தையும் படிக்க வேண்டிய அவசியம் கிடையாது. மற்ற சாஸ்திரங்களோடு ஒத்துப் பார்க்கிறார், அதுவும் ஒரு கீதையை மட்டும் தான். அனைத்து சாஸ்திரங்களின் சிரோன்மணி கீதை பகவான் என்று பாடியுள்ளனர். ஆனால், பகவான் என்று யாரை சொல்லப்படுகிறது என்பதை பாரதவாசிகள் தெரிந்து கொள்வதில்லை. பாபாவை சர்வவியாபி என்று சொல்லிவிடுகின்றனர். ஆக, இது பகவானை அவமானப்

13.01.2011

படுத்துவதாகும். தந்தையை இன்சல்ட் (அவமானப்படுத்துகின்றனர்) செய்கின்றனர். ஆகையால், தூய்மை இழந்து விடுகின்றனர். பிறகு, யார் தூய்மை ஆக்குவது? யாரை இந்த அளவு அவமானப் படுத்தினார்களோ அவரே வந்து தூய்மையாக்குகிறார். நான் தன்னலமற்ற சேவை செய்கிறேன், உங்களை உலகத்தின் எஜமானர் ஆக்குகிறேன். நான் அப்படி ஆவதில்லை, சொர்க்கத்தில் என்னை நினைவு கூட செய்வதில்லை என்று சொல்கிறார். துக்கத்தில் அனைவரும் நினைக்கின்றனர், சுகத்தில் என்னை யாரும் நினைப்பதில்லை. இதை சுகம் துக்கத்தின் விளையாட்டு என்று சொல்லப்படுகிறது. சொர்க்கத்தில் வேறு எந்த தர்மமும் கிடையாது. அவர்கள் அனைவரும் பின்னால் வருகின்றனர். கிறிஸ்தவ மக்கள் 3000 வருடங்களுக்கு முன்பு சொர்க்கம் இருந்தது என்று அவர்களே சொல்கின்றனர். அப்போது வேறு எந்த தர்மமும் கிடையாது. ஆத்மாக்களாகிய நாம் சாந்தி தாமத்தில் இருந்தோம். இந்த விஷயங்கள் எந்த சாஸ்திரத்திலும் கிடையாது. பாபா இந்த ஞானத்தினால் சத்தி கொடுக்கிறார். இந்த ஞானத்திற்கு தான் கீதை என்று பெயர் வைத்துள்ளார்.

இங்கிருந்து சொர்க்கத்திற்கு அழைத்துச் செல்லுங்கள் என்று பாபாவை அழைக்கின்றனர். ஆக பழைய உலகம் அழிந்து விடும். மிக பலமாக இயற்கை சீற்றங்கள் மற்றும் புயல் ஏற்படும். பாபா வந்து புரியாதவர்களை புத்திசாலிகளாக ஆக்குகிறார். நான் உங்களுக்கு எவ்வளவு செல்வம் கொடுத்திருந்தேன் என்று பாபா கேட்கிறார். அளவற்ற செல்வம் இருந்தது, பிறகு அனைத்தையும் எங்கே இழந்தீர்கள்? எல்லையற்ற தந்தை கேட்கிறார் - எங்கே தொலைத்தீர்கள்? நீங்கள் எப்படி ஒன்றுமில்லாதவர்களாக ஆனீர்கள்? அரைகல்பமாக செல்வத்தை இழந்து இழந்து நீங்கள் ஒன்றுமில்லாதவர்களாக ஆகிவிட்டீர்கள். பாரதம் தங்கக் குருவியாக இருந்தது. இப்போது எப்படி ஆகிவிட்டது? பிறகு தூய்மையற்றவர்களை தூய்மையாக்கக்கூடிய (பதீத பாவன்) தந்தை வருகிறார். அவர் இராஜயோகம் கற்றுக் கொடுத்துக் கொண்டிருக்கிறார். அது ஹடயோகம், இது இராஜயோகம் ஆகும். இந்த இராஜயோகம் இருபாலருக்கும் ஆகும். அந்த ஹடயோகத்தை ஆண்கள் மட்டும் கற்கின்றனர். இப்போது பாபா சொல்கிறார் - முயற்சி செய்து சொர்க்கத்தின் எஜமானர் ஆகிக் காட்ட வேண்டும். இந்த பழைய உலகம் அழிந்தே ஆக வேண்டும். மீதம் கொஞ்ச நேரம் இருக்கிறது, சண்டைகள் கூட ஆரம்பமாகிவிடும். நீங்கள் கர்மாதீத நிலை அடைந்து சொர்க்கத்திற்குச் செல்ல தகுதி ஆகும்போது அணுகுண்டுகளைப் போட ஆரம்பித்துவிடுவார்கள். அதுவரை அணுகுண்டுகளை உருவாக்கிக் கொண்டே இருப்பார்கள். பாபா திரும்பவும் குழந்தைகளுக்குச் சொல்கிறார் - நினைவு யாத்திரை செய்து கொண்டே இருங்கள், இதில் தான் மாயை தடையைப் போடுகிறது. நல்லது

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கியமான சாராம் :

- 1) தேவதை ஆக வேண்டும். ஆகையால் சாப்பிடுவது-குடிப்பது அனைத்தும் மிக சுத்தமாக இருக்க வேண்டும். தூய்மையற்றதை தியாகம் செய்து விட வேண்டும்.
- 2) முதல்தரமான மலராக வேண்டும். சொர்க்கத்திற்கு செல்ல முழுவதுமாக தகுதி அடைய வேண்டும். கர்மத்தை வென்ற (கர்மாதீத) நிலையை அடைவதற்காக முயற்சி செய்ய வேண்டும்.

வரதானம் . தனக்குள் ஏற்படும் டென்ஷனுக்கு (எரிச்சலுணர்வு) கவனம் கொடுத்து உலகத்தின் டென்ஷனை முடிக்கக்கூடிய உலக நன்மையாளர் ஆகுக!

எப்போது மற்றவர்கள் மீது அதிக கவனம் கொடுக்கிறீர்களோ அப்போது தனக்குள் டென்ஷன் ஏற்படுகிறது. ஆகையால் விரிவாகச் (விஸ்தாரமாக) செல்வதற்குப் பதிலாக சார சொரூபத்தில் நிலைத்து விடுங்கள். அதிக எண்ணிக்கையிலான எண்ணங்களை முடித்து தரமான எண்ணங்களை உருவாக்குங்கள். முதலில் தனக்குள் ஏற்படும் டென்ஷனுக்கு கவனம் கொடுங்கள். அப்போது தான் உலகத்தில் ஏற்படும் அநேகவிதமான டென்ஷனை முடித்து உலக நன்மையாளர் ஆக முடியும். முதலில் தன்னைப் பாருங்கள், தன்னுடைய சேவை தான் முதலாவதாகும், தன்னுடைய சேவையிலேயே மற்றவர்களுடைய சேவையும் தானாகவே நடந்துவிடும்.

சுலோகன். யோகத்தின் அனுபவம் செய்ய வேண்டும் என்றால் திடத்தன்மை என்ற சக்தி மூலம் மனதைக் கட்டுப்படுத்துங்கள்.